

डिक्टेशन समय: 5 मिनट

लिप्यंतरण समय: 50 मिनट

पूर्णक: 100

(गति: 80 श.प्र.मि.)

बैच - I

- अध्यक्ष महोदय, आज दो तीन प्रमुख समस्याएं हमारे सामने हैं। पहली तो एक सबसे बड़ी समस्या हमारे सामने अन्न / की है। तीसरी पंचवर्षीय योजना के अन्त में सरकार ने कल्पना की थी कि अपने सारे साधनों को जुटाकर // अपने लक्ष्य के अनुसार अन्न उत्पन्न कर सकेंगे। यह हमारा एक भौतिक दृष्टिकोण है। जब मैं भौतिक दृष्टिकोण /// और सामग्री की बात करता हूँ तो मैं इस बात को नहीं भूल सकता कि जहां तक हमारे भौतिक साधनों x का संबंध है उन्हें हम जुटा सकते हैं एवं योजना बना सकते हैं। लेकिन यदि प्रकृति नाराज हो जाए, उस / समय हमारी सारी योजनाओं पर संकट आना स्वाभाविक है। हम चाहते थे कि बाहर से अन्न न मंगाएं। बाहर से // अन्न मंगवाने से हमारे आत्मसम्मान को बड़ी ठेस पहुंचती है और यह आत्मसम्मान किसी राष्ट्र के जीवन में /// सर्वोपरि होता है। आज की स्थिति में कोई ऐसी बात नहीं है जो हम जनता से छिपाना चाहते हैं या x सदन से छिपाना चाहते हैं। हमने अपने सारे उत्पादन और भंडार को साफ बतलाया है। हमने चेतावनी दी / है कि हमारे पास अन्न बिल्कुल नहीं है। अन्तर्राष्ट्रीय स्थिति भी आप देख ही रहे हैं। सबसे पहला // प्रश्न जीवन का आता है और उसके संरक्षण के लिए जहां से भी अन्न प्राप्त हुआ, हमने लिया /// इस वक्ता भी हम बात करेंगे और सबका सहयोग लेंगे। हम स्वावलम्बी होना चाहते हैं, उत्पादन बढ़ाना चाहते हैं। x लेकिन मुझे बड़े खेद के साथ यह कहना पड़ता है कि उत्पादन बढ़ाने के लिए हमारी सरकार को खेती पर / जितना ध्यान देना चाहिए था उतना ध्यान नहीं दिया गया जिसका परिणाम यह हुआ कि हमें जितने अन्न की // आवश्यकता थी वह भी हमारे पास नहीं रहा और हमको अमेरिका से करोड़ों रुपये का अन्न मंगवाना पड़ा। यह /// हमारे देश के लिए बड़े शर्म की बात है। खेती की समस्या के हल के लिए किसान को जिन चीजों x की जरूरत होती है उसकी ओर सरकार को ध्यान देना चाहिए। जैसे कि पानी, बीज एवं खाद आदि। सब / से पहले पानी की जरूरत होती है। जिसके लिए देश में सिंचाई की व्यवस्था पर जोर दिया जाना चाहिए //। पानी के बाद खेती के लिए बीज एवं खाद की भी जरूरत होती है। मेरा ख्याल है कि अधिक से /// अधिक पानी का इंतजाम हो, बीज का इंतजाम हो और खाद का इंतजाम हो तो अच्छी फसल पैदा हो सकती x है।